

आरती करु एकवीरा । उजळूनी ज्योति कर्पूरा .....॥ ६ ॥

भिमकाची जी कुळअंबा । येऊनी बैसली जगदंबा ।  
तेजे लोपवी रवि बिंबा । लाजवी चंद्रमुखा अंबा ।  
चाल - नेसली पितांबर पिवळा ।  
ल्याली कांचोळी । गळा गरसोळी । लावीली भाळी ।  
मळवट केशरी सारा । भांगी भरल्या शेंदुरा ।  
आरती करु एकवीरा .....॥ १ ॥

रुक्मिणी पूजीतसे अंबा । स्थापूनी सन्निध जलकुंभा ।  
लावुनी कर्दळीच्या स्तंभा । ठेवी सन्निध फलरंभा ।  
चाल - शोभती ईक्षुदंड त्या वरती ।  
बांधुनी माळ । वाजवी टाळ । लावी दिपमाळ ।  
जोगवा मागुनी घे सारा । गोंधळ घालीन परिवारा ।  
आरती करु एकवीरा .....॥ २ ॥

प्रार्थी भिमक नृप बाळा । दाखवी जननी गोपाळा ।  
न्याहाळूनी पाहे निजडोळा । घातल्या सुमनांच्या माळा ।  
चाल - भेटता रमानाथ पाही ।  
ठेवुनी माळ । म्हणे सांभाळ । नेई शिशुपाल ।  
मजला यदुर्वारा । असुनी तुमची मी दारा ।  
आरती करु एकवीरा .....॥ ३ ॥

नूतन परिणुनीया नारी । दर्शन घेईन परीवारी ।  
रक्षी निर्भय संसारी । प्रार्थितो तुजला कंसारी ।  
चाल - त्रिभुवन जननी आदिमाये ।  
वंदितो पाय । सांग उपाय । करु मी काय ।  
चुकवी चौऱ्यांशी फेरा । चरणी कृष्णा दे थारा ।  
आरती करु एकवीरा .....॥ ४ ॥